

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಪರಾಶರಭಟ್ಟಾರ್ಯ ವಿರಚಿತಂ
|| ಶ್ರೀ ರಂಗನಾಥ ಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀ ರಂಗನಾಥ ಸ್ತೋತ್ರಂ ॥

ಸಪ್ತಪ್ರಾಕಾರಮಧ್ಯೇ ಸರಸಿಜ ಮುಕುಲೋದ್ಭಾಸಮಾನೇ ವಿಮಾನೇ
ಕಾವೇರೀ ಮಧ್ಯದೇಶೇ ಮೃದುತರಫಣಿರಾಡ್ಭೋಗಪರ್ಯಂಕಭಾಗೇ |
ನಿದ್ರಾಮುದ್ರಾಭಿರಾಮಂ ಕಟಿನಿಕಟಶಿರಃಪಾರ್ಶ್ವವಿನ್ಯಸ್ತಹಸ್ತಂ
ಪದ್ಮಾಧಾತ್ರಿಕರಾಭ್ಯಾಂ ಪರಿಚಿತಚರಣಂ ರಂಗರಾಜಂ ಭಜೇಽಹಂ || ೧ ||

ಕಸ್ತೂರಿಕಲಿತೋರ್ಧ್ವಪುಂಡ್ರತಿಲಕಂ ಕರ್ಣಾಂತಲೋಲೇಕ್ಷಣಂ
ಮುಗ್ಧಸ್ಮೇರ ಮನೋಹರಾಧರದಳಂ ಮುಕ್ತಾ ಕಿರೀಟೋಜ್ಜ್ವಲಂ |
ಪಶ್ಯನ್ಮಾನಸ ಪಶ್ಯತೋಹರರುಚಿಂ ಪರ್ಯಾಯ ಪಂಕೇರುಹಂ
ಶ್ರೀರಂಗಾಧಿಪತೇಃ ಕದಾ ನು ವದನಂ ಸೇವೇಯ ಭೂಯೋಽಪ್ಯಹಂ || ೨ ||

ಕದಾಽಹಂ ಕಾವೇರಿತಟಪರಿಸರೇ ರಂಗನಗರೇ
ಶಯಾನಂ ಭೋಗೀಂದ್ರೇ ಶತಮಖಮಣಿ ಶ್ಯಾಮಲರುಚಿಂ |
ಉಪಾಸೀನಃ ಕ್ರೋಶನ್ ಮಧುಮಧನ! ನಾರಾಯಣ! ಹರೇ!
ಮುರಾರೇ! ಗೋವಿಂದೇತ್ಯನಿಶಂ ಅನುನೇಷ್ಯಾಮಿ ದಿವಸಾನ್ || ೩ ||

ಕದಾಽಹಂ ಕಾವೇರಿ ವಿಮಲಸಲಿಲೇ ವೀತಕಲುಷೋ
ಭವೇಯಂ ತತ್ತೀರೇ ಶ್ರಮಮುಷಿ ವಸೇಯಂ ಘನವನೇ |
ಕದಾ ವಾ ತತ್ ಪುಣ್ಯೇ ಮಹತಿ ಪುಳಿನೇ ಮಂಗಳಗುಣಂ
ಭಜೇಯಂ ರಂಗೇಶಂ ಕಮಲನಯನಂ ಶೇಷಶಯನಂ || ೪ ||

ಪೂಗೀಕಂಠದ್ವಯ ಸಸರಸಸ್ನಿಗ್ಧ ನೀರೋಪಕಂಠಾಂ
ಆವಿಮೋದ ಸ್ತಿಮಿತಶಕುನಾ ನೂದಿತ ಬ್ರಹ್ಮಘೋಷಾಂ |
ಮಾರ್ಗೇ ಮಾರ್ಗೇ ಪಥಿಕನಿವಹೈಃ ಉಂಭ್ಯಮಾನಾಪವರ್ಗಾಂ
ಪಶ್ಯೇಯಂ ತಾಂ ಪುನರಪಿ ಪುರೀಂ ಶ್ರೀಮತೀಂ ರಂಗಧಾಮ್ನಃ || ೫ ||

ನ ಜಾತು ಪೀತಾಮೃತ ಮೂರ್ಛಿತಾನಾಂ
ನಾಕೌಕಸಾಂ ನಂದನವಾಟಿಕಾಸು |
ರಂಗೇಶ್ವರ ತ್ವತ್ಪುರಮಾಶ್ರಿತಾನಾಂ
ರಥ್ಯಾಶುನಾಮನ್ಯತವೋ ಭವೇಯಂ || ೬ ||

ಶ್ರೀರಂಗಂ ಕರಿಶೈಲಮಂಜನಗಿರಿಂ ತಾಕ್ಷ್ಯಾದ್ರಿ ಸಿಂಹಾಚಲೌ
ಶ್ರೀಕೂರ್ಮಂ ಪುರುಷೋತ್ತಮಂ ಚ ಬದರೀನಾರಾಯಣಂ ನೈಮಿಶಂ |
ಶ್ರೀಮದ್ಧ್ವಾರವತೀ ಪ್ರಯಾಗಮಥುರಾಯೋಧ್ಯಾಗಯಾಃ ಪುಷ್ಕರಂ
ಸಾಲಗ್ರಾಮಗಿರಿಂ ನಿಷೇವ್ಯ ರಮತೇರಾಮಾನುಜೋಽಯಂ ಮುನಿಃ || ೭ ||

ಅಸನ್ನಿಕೃಷ್ಟಸ್ಯ ನಿಕೃಷ್ಟಜಂತೋಃ
ಮಿಥ್ಯಾಪವಾದೇನ ಕರೋಷಿ ಶಾಂತಿಂ |
ತತೋ ನಿಕೃಷ್ಟೇ ಮಯಿ ಸನ್ನಿಕೃಷ್ಟೇ
ಕಾಂ ನಿಷ್ಕೃತಿಂ ರಂಗಪತೇ ಕರೋಷಿ || ೮ ||

|| ಇತಿ ಶ್ರೀ ರಂಗನಾಥ ಸ್ತೋತ್ರಂ ಸಂಪೂರ್ಣಂ ||